

اللہ کی مددکب آئے گی!

افشاں نوید

پھر کیا تم لوگوں نے یہ سمجھ رکھا ہے کہ یونہی جنت کا داخلہ تھمیں مل جائے گا، حالانکہ ابھی تم پر وہ سب کچھ نہیں گزر اہے، جو تم سے پہلے ایمان لانے والوں پر گزر چکا ہے؟ ان پر سختیاں گزریں، مصیبتیں آئیں، ہلامارے گئے، حتیٰ کہ وقت کا رسول اور اس کے ساتھی اہل ایمان چیخ اٹھے کہ اللہ کی مددکب آئے گی۔ (اس وقت انھیں تسلی دی گئی کہ)
ہاں، اللہ کی مدد قریب ہے۔ (البقرہ: ۲۱۳)

یہی مضمون قرآن میں ان الفاظ میں دوسری جگہ بیان ہوا ہے: ”کیا لوگوں نے یہ سمجھ رکھا ہے کہ وہ بس اتنا کہنے پر چھوڑ دیے جائیں گے کہ ”ہم ایمان لائے“ اور ان کو آزمایا نہ جائے گا؟ حالاں کہ ہم اُن سب لوگوں کی آزمایش کر چکے ہیں جو ان سے پہلے گزرے ہیں۔ اللہ کو تو ضرور یہ دیکھنا ہے کہ سچے کون ہیں اور جھوٹے کون“ (العنکبوت: ۲۹-۲)۔ صحابہ کرامؐ کی وہ آزمایش جس کا نقشہ قرآن نے سورہ احزاب میں کھینچا ہے، اسے بھی پیش نظر کیتے: ”جب دشمن اور پرے اور نیچے سے تم پر چڑھ آئے، جب خوف کے مارے آنکھیں پھرا گئیں، کلیخے منہ کو آگئے، اور تم لوگ اللہ کے بارے میں طرح طرح کے گماں کرنے لگے، اُس وقت ایمان لانے والے خوب آزمائے گئے اور بُری طرح ہلامارے گئے“۔ یاد کرو وہ وقت جب متفقین اور وہ سب لوگ جن کے دلوں میں روگ تھا صاف صاف کہہ رہے تھے کہ اللہ اور اُس کے رسول نے جو وعدے ہم سے کیے تھے وہ فریب کے سوا کچھ نہ تھے۔ (الاحزاب: ۳۳-۱۰۲)

یہ اللہ کی سنت ہے جس کی کسوٹی پر ہر وہ جماعت پر کھی جاتی ہے جو حق کی حامل بن کر کھڑی

ہوتی ہے۔ ان راہوں میں جنہوں نے قدم رکھا، ان کو جو مصائب پیش آئے وہ چیز ہوڑ دیے گئے: پلامارے گئے۔ آپ غور تو کریں، ان الفاظ پر متین نَصْرُ اللَّهِ (کب آئے گی اللہ کی مد)۔ یہ الفاظ ان زبانوں سے ادا ہو رہے ہیں جن زبانوں پر سوائے ذکر اور شکر کے کچھ نہ ہوتا تھا۔ وہ قلوبِ مصلحیں ہیں جو اللہ پر پختہ یقین رکھتے تھے، جن کی للہیت اور اخلاق کے بارے میں کسی کوشک اور شبہ نہ ہو سکتا تھا۔ کس قدر ناقابل بیان ہو گی وہ آزمائش جو الْبَاسَاءُ یعنی فقر و فاقہ کی بھی ہے اور الْضَّرَاءُ یعنی درد و اذیت کی بھی۔ شدید حالتِ اضطرار میں یہ لفظ جوز بان سے ادا ہوتے ہیں متین نَصْرُ اللَّهِ، ان میں کوئی شکایت ہے نہ مایوسی، بلکہ ایک عرض ہے، التجا ہے، دعا ہے، اس لیے کہ اللہ تعالیٰ کو تو بندوں کا رجوع مطلوب ہے کہ وہ رب کو پکاریں، ان کی نصرت طلب کریں، کیونکہ نصرت کا آنا تو یقینی ہے، البتہ اس کا مقام اور وقت متعین نہیں ہے۔ اس لیے اس نصرت کی طلب ہمیشہ التجا بن کر زبان پر رہنا چاہیے۔

حقائق کی دنیا میں انسانی توقعات اور منصوبے شکست و ریخت کا شکار بھی ہوتے ہیں اور اس ناکامی میں کہیں کہیں ہماری عملی کوتاہیوں کا بھی خل ہوتا ہے۔ ”جب ہم لوگوں کو رحمت کا ذائقہ چکھاتے ہیں تو وہ اس پر پھول جاتے ہیں اور جب ان کے اپنے کیے کرتوں سے ان پر کوئی مصیبت آتی ہے تو یا کیا وہ مایوس ہونے لگتے ہیں“ (الروم ۳۰:۳۶)۔ ”انسان جلد باز مخلوق ہے، ابھی میں تم کو اپنی نشانیاں دکھائے دیتا ہوں، مجھ سے جلدی نہ مچاؤ“ (الانبیاء ۲۱:۳۷)۔ جس طرح دنیاوی امور میں ہم ہر چیز کے فوری نتائج کے خواہش مند ہوتے ہیں، اسی طرح ہم دعوت اور اصلاح اور سماج کی تبدیلی کے نتائج بھی فوری دیکھنا چاہتے ہیں۔ ”ہرگز نہیں، دراصل تم لوگ جلد حاصل ہونے والی چیز سے محبت رکھتے ہو، اور آخرت کو چھوڑ دیتے ہو“ (القيامہ ۷:۵۵-۲۰)۔ کبھی اس طرح کے غیر موقع انتخابی نتائج پر ہم میں سے کچھ لوگ سوچنے لگتے ہیں کہ انتخابی چیزیں کا کوئی حاصل نہیں۔ بہتر ہے کہ ہم دعوت و تبلیغ کا کام کریں، انتخابی شکست سماج میں ہمارا گراف نیچے گردیتی ہے۔

ہماری جو بھی حکمتِ عملی ہوتی ہے بہت سوچی سمجھی اور شورائی فیصلوں پر مبنی ہوتی ہے۔ خود مولانا مودودیؒ کی وہ تعلیمات ہمیں از بر ہیں کہ چاہے جو بھی انتخابی نتائج ہوں، ہمیں یہ میدان خالی

نہیں چھوڑنا ہے، اور تبدیلی جب بھی آئے گی، یہی واحد راستہ ہمارے پاس ہے۔ دعوت اور تبلیغ کی خلندی سڑک سے کب ہم تبدیلی امامت کی منزل تک پہنچ سکتے ہیں؟ ”اور دونوں نمایاں راستے اسے دکھادیے، مگر اس نے دشوار گزار گھٹائی سے گزرنے کی ہمت نہ کی۔“ (البلد: ۹۰-۱۱)

ہم تو تبدیلی کا داعیہ لے کر اٹھے ہیں، اپنے نصب العین سے جذباتی وابستگی اور والہانہ لگاؤ کے بغیر ہماری اذانوں میں روح بلانی بھلا کیسے آسکتی ہے؟ کیا کوئی نکست ہمارے جذبات کو خلندا کر دے گی یا غلطیوں کے ازالے پر اصرار ہمیں سامان عبرت بنادے گا؟؟

انتخابات ایک مرحلہ ہوتے ہیں۔ ہم کسی سیاسی جماعت کے انتخابی کارکن نہیں ہیں۔ ہماری داعیانہ حیثیت ہے۔ نصرتِ الہی کے قانون اور فطرتِ انسانی کے متعلق حقائق کو ہمیں سمجھنا چاہیے۔ جان رکھیے، دلوں کو بدلنے کی ذمہ داری اللہ نے ہرگز ہماری نہیں رکھی۔ ہماری صرف صاف پہنچانے کی ذمہ داری ہے۔ ہم کو تو اسیں ہیں، قرآن نے ۳۱ مقامات پر یہ بات ارشاد فرمائی ہے کہ لبس تم یادو ہانی کراتے جاؤ: ”پس تم نصیحت کیے جاؤ، تم بس نصیحت ہی کرنے والے ہو، کچھ ان پر جبرا کرنے والے نہیں ہو۔“ (الغاشیہ: ۸۸-۲۱)

کیا ہم نے گلی گلی محلہ جا کر اپنی جھٹ تمام نہیں کی ہے؟ یوم سبت کے موقع پر جب نبی عن الہمکر نے والوں کو ان کی قوم کے شرفانے سمجھایا کہ: ”تم ایسے لوگوں کو کیوں نصیحت کرتے ہو جنہیں اللہ ہلاک کرنے والا یا سخت سزا دینے والا ہے، تو انہوں نے جواب دیا ہم یہ سب کچھ تمہارے رب کے حضور اپنی معدودت پیش کرنے کے لیے کرتے ہیں،“ (اعراف: ۷-۱۴۷)۔ مسلم کی حدیث ہے: ”بے شک بنی آدم کے دل اللہ رحمٰن کی الگیوں کے درمیان ہیں، وہ انھیں جیسے چاہتا ہے پھیرتا رہتا ہے۔ اس لیے ہم مشیتِ الہی میں دخل نہیں دے سکتے۔ مولا نا مودودی سورہ اعراف کی اس آیت کی تفسیر میں فرماتے ہیں: ”اس کی مشیت ایسی ذی اختیار مخلوق کو وجود میں لانے کی مقتاضی تھی جو اپنی پسند اور اپنے انتخاب سے صحیح اور غلط ہر طرح کے راستوں پر جانے کی آزادی رکھتی ہو۔“ (تفہیم القرآن، ج ۲، ص ۵۲۸)

جان رکھیے کہ اگر ایک گروہ کے صاحب کردار بن جانے سے غلبہ دین ممکن ہوتا تو مکہ میں آپ اور آپ کے ساتھیوں سے بڑھ کر کون صاحب کردار ہوگا؟ لیکن آپ کو مکہ سے ہجرت کرنا

پڑی، حالانکہ آپ حق پر تھے اور تائیدِ الہی بھی آپ کے ساتھ تھی۔ دراصل اللہ کو غلبہ دین کے ساتھ یہ دیکھنا ہے کہ حق کا ساتھ دینے والے مخلص کتنے ہیں اور وہ کتنے جرأت مند ہیں۔ ”اگر تم اللہ کی مدد کرو گے تو وہ تمہاری مدد کرے گا۔“ (محمد ۷۷:۷)

یہ ہماری فطری خواہش ہے کہ جس انقلاب کے پودے کو ہم پانی دے رہے ہیں اس کے پھل ہمیں نصیب ہوں، لیکن جان رکھیے کہ انسانی فطرت بہت مختلف ہوتی ہے۔ حق کو قبول کرنے کے مقابلے میں، کبھی تعصبات رکاوٹ بنتے ہیں تو کبھی مفادات۔ ہماری مخلصانہ خواہش ہوتی ہے کہ حق کو لوگ فوراً پہچان لیں، اس لیے کہ اس میں ان کی ہی بھلانی ہے مگر تاریخ بتاتی ہے کہ ایسا نہیں ہوتا۔ حضرت ابو بکر صدیقؓ اور حضرت علیؓ کو قبول حق میں ذرا بھی دیرینگی، جب کہ حضرت عمر فاروقؓ جیسی جلیل القدر ہستی کو اس کش کمش میں پچھے سال گز رگئے۔ حضرت خالد بن ولیدؓ کے جوابات مثمنے میں ۲۰ برس لگ گئے، جب کہ حضرت ابوسفیانؓ نے فیصلہ کرنے میں ۲۱ برس لیے اور آپؐ کے پچھا ابوطالب زندگی کی آخری ساعتوں تک گوگو کی کیفیت میں رہے۔ اس لیے ہمارے داعیانہ کروار کا تقاضا یہ ہے کہ ہم اپنی سمجھی احسن طریق سے جاری رکھیں کہ مستقبل کی نقشہ گری اس کے ہاتھ میں ہے جس کا وعدہ ہے کہ وہ اپنے دین کو غالب کر کے رہے گا۔

اقتدار اور بالادستی کی نئی جگ نے جو گل کھلائے ہیں اور مظلوم انسانیت نے اس کی جو قیمت ادا کی ہے وہ ہوش ربا ہے۔ دنیا کے ہر حصے میں توڑ پھوڑ کا عمل جاری ہے..... سیاسی قوتوں کے نشیب و فراز، قیادتوں کی تبدیلی، انقلابات کی آمد و رفت، اگر ایک طرف تبدیلی کی علامتیں ہیں تو دوسری طرف ان میں مستقبل کی تعمیر کے فکرمندوں کے لیے بڑی روشن نشانیاں اور بیش بہا قابل توجہ امکانات اور موقع ہیں۔ قرآن کے مطالعے سے یہ حقیقت سامنے آتی ہے کہ اس ظاہری تماشے کے پیچھے ایک عظیم مقصدِ عمل بھی جاری و ساری ہے، جس سے اگر فائدہ اٹھایا جائے تو تاریخ کا رجہ ہم بدلتے ہیں۔ ”اگر اس طرح اللہ انسانوں کے ایک گروہ کو دوسرے گروہ کے ذریعہ نہ ہٹاتا رہتا تو زمین کا نظام بگڑ جاتا، لیکن دنیا کے لوگوں پر اللہ کا بڑا فضل ہے“ (آلہ بقرہ ۲۵۱:۲)۔ ”یہ تو زمانے کے نشیب و فراز ہیں، جنھیں ہم لوگوں کے درمیان گردش دیتے رہتے ہیں۔ (تم پر یہ وقت اس لیے لایا گیا) کہ اللہ دیکھنا چاہتا ہے تاکہ تم میں سچے مومن کون ہیں اور ان لوگوں کو چھانت لینا چاہتا ہے۔

جو واقعی راستی کے گواہ ہوں، کیونکہ اللہ ظالم لوگوں کو پسند نہیں کرتا۔“ (آل عمرن: ۳-۱۲۰)

مختلف حالات و واقعات کا ہم سب اپنے اپنے شعور و فکر کی روشنی میں تجزیہ کرتے ہیں اور بلاشبہ غور و فکر کرنا چاہیے۔ اس سلسلے میں صدر الدین اصلاحی صاحب کی یہ بات قابل غور ہے کہ ”بلاشبہ غور و فکر کی قوت انسان کا امتیازی جو ہر ہے، اس لیے اس امر میں دواریں نہیں ہو سکتیں کہ اس قوت کا استعمال ہر شخص کا پیدائشی حق ہے..... یہی وجہ ہے کہ اسلام نے جو دینِ فطرت ہے، اپنی سوچ بوجھ سے کام لینے کو انسان کے بنیادی حقوق ہی میں نہیں بلکہ اس کے بنیادی فرائض میں بھی شمار کیا ہے۔ وہ اس شخص کو جو عقل و فہم سے کام نہ لے۔ کالانعام (جانوروں کے مشابہ) کہتا ہے.... کسی بھی جماعت کے لیے یہ قطعی ضروری ہے کہ اس کے افراد کے اندر راءے میں کسر و انکسار کی پوری صلاحیت موجود ہو۔ کوئی شخص اگر ضروری غور و فکر کے بعد ایک رائے پر پہنچ جائے تو اسے اس بات کا تو پورا حق حاصل ہے کہ وہ اسے مناسب موقع پر دلائل کے ساتھ پورے زور سے پیش کرے، مگر اسے یہ حق ہرگز نہیں ہو سکتا کہ تمام لوگوں سے اسی کو بہر حال صحیح اور حق تسلیم کر لینے پر اصرار کرے۔ اس کے بخلاف اسے اس امکان کو لازماً سامنے رکھنا چاہیے کہ اس کی رائے غلط بھی ہو سکتی ہے اور دوسروں کی صحیح..... اس تحریک اور جماعت کا مستقبل کبھی روشن نہیں ہو سکتا جس کے افراد اجتماعی فیصلوں کے مقابلے میں اپنے ذوق و رجحان ہی کو نہیں بلکہ اپنی سوچی سمجھی رائے کو بھی قربان کر دینے کے لیے تیار نہ ہوں۔ آخر رسول خدا صلی اللہ علیہ وسلم سے بڑھ کر کس بشر کو یہ حق حاصل ہے کہ وہ اپنی رائے اور صواب دید کو فیصلہ کن سمجھے، مگر ہمیں معلوم ہے کہ آپ نے بھی کئی بار دوسروں کی رائے کے مقابلے میں اپنی رائے ترک کر دی تھی۔ (اسلامی تحریکوں کی ناکامی کے اصل اسباب، صدر الدین اصلاحی، ص ۳۹-۴۳)

اس کیفیت میں ضرورت اپنے اخلاص اور للہیت کی آبیاری کی بھی ہے۔ ”اخلاص کا مطلب یہ ہے کہ تحریک کے مقصد پر دل یکسر مطمئن، اور اس کی خاطر جدوجہد کے لیے ذہن بالکل یکسو ہو..... اپنی تمام دوڑ و ھوپ اسی کے لیے خالص کر دی جائے۔ فکر پر وہی چھایا ہو اور عمل و حرکت کی بائیں تمام تر اسی کے ہاتھوں میں ہوں..... للہیت کا مطلب یہ ہے کہ مقصد تحریک کے ساتھ یہ تعلق اور اس تعلق میں یہ اخلاص، صرف اللہ کے لیے اور صرف اسی کی رضا کے لیے ہو۔ اس کی رضا

کے سوا کسی اور کی رضا کا دل میں گزرنہ ہو۔ یہی تحریکت وہ خاص جو ہر ہے کہ کسی تحریک کو اسلامی بناتا ہے اور اسے دوسری تحریکات سے ممتاز کرتا ہے، ورنہ جہاں تک مطلق اخلاق کا تعلق ہے، وہ تو غیر اسلامی تحریکوں کے لیے بھی اسی طرح ضروری ہے۔ (ایضاً، ص ۲۰-۲۱)

آئیے! استقامت اور قبولیت عمل کی دعاؤں کے ساتھ ڈاکٹر نذری احمد شہید کے وہ الفاظ پھر ذہرا لیتے ہیں جو ہمارے حوصلوں کو ہمیز دیتے ہیں:

صاحب عزیت اٹھتا ہے اور کہتا ہے، اگر وقت ساتھ نہیں دیتا تو میں اسے ساتھ لوں گا، سرو سامان نہیں تو اپنے ہاتھ سے تیار کروں گا، اگر زمین موافق نہیں تو آسمان کو اترنا چاہیے، اگر ساتھ دینے والے آدمی نہیں ملتے تو فرشتوں کو بلاتا ہوں، اگر انسانوں کی زبانیں گنگ ہیں تو پتھروں کو بولنا چاہیے۔ اگر ساتھ چلنے والے نہیں تو کیا ہوا، درختوں کو ساتھ دوڑنا چاہیے۔ اگر دشمن بے شمار ہیں تو آسمان کی بجلیوں کا بھی کوئی شمار نہیں، اگر کراویں اور مشکلات بہت ہیں تو پہاڑوں اور طوفانوں کو کیا ہو گیا ہے کہ اُنھیں اور راستہ صاف کریں کہ ایک صاحبِ عزیت جادہ پیتا ہے۔ وہ زمانے پر اس لیے نظر نہیں ڈالتا کہ یہاں کیا کیا ہے جس سے دامن بھرلوں۔ وہ یہ دیکھنے کے لیے آتا ہے کہ کیا کیا نہیں ہے کہ پورا کردوں۔ (تاریخ دعوت و عزیمت)

انتخابی مہم کے دوران ہمارے لیے دروازے بھی کھلے ہیں اور دل بھی۔ الحمد للہ ہماری دعوت میں اضافہ ہوا ہے۔ موجودہ امکانات کی روشنی میں اپنے حوصلوں کو مجتمع کرتے ہوئے اس دعوت کو نتیجہ خیز بنانے کی بھرپور منصوبہ بندی کیجیے۔ آپ کا ہر قدم فوز عظیم کی جانب بڑھ رہا ہے۔ ان شاء اللہ رب کی نصرتیں آپ کی منتظر ہیں۔ اللہ آپ کو استقامت اور اس راہ میں اٹھنے والے ہر قدم کا اجر عظیم عطا فرمائے، آمین!